

پرکاش جاؤڈیکر نے ریگنگ سے لڑنے کیلئے یو جی سی کا ایپ لانچ کیا

Posted On: 29 MAY 2017 7:10PM by PIB Delhi

نئی دہلی، 29 مئی، فروغ انسانی وسائل کے مرکزی وزیر جناب پرکاش جاؤڈیکر نے آج نئی دہلی میں یونیورسٹی گرانٹس کمیشن (یو جی سی) کے ذریعے متعارف کرائے گئے ریگنگ مخالف موبائل ایپ لانچ کیا۔ اس موقع پر اظہار خیال کرتے ہوئے جناب جاؤڈیکر نے کہا کہ یہ موبائل ایپ ریگنگ کے مسئلے کی روک تھام کیلئے شکایات کے اندراج میں طلبہ کی مدد کرے گا۔

وزیر موصوف نے کہا کہ اب تک ریگنگ کی شکایت درج کرانے کیلئے ویب سائٹ کا رخ کرنا پڑتا تھا اور ہمارے ریکارڈ سے پتہ چلتا ہے کہ اس معاملے میں بروقت کارروائی کی گئی، جس کا نتیجہ اس طرح کے واقعات کی کمی کی شکل میں برآمد ہوا، لیکن اب بھی اس برائی کو مکمل طور پر ختم کیا جانا باقی ہے۔

جناب جاؤڈیکر نے کہا کہ جہاں تک ان کی معلومات ہے کہ تعلیمی اداروں کے اندر سینئر طلبہ کی اکثریت اپنے جونیئر طلبا کی مدد اور رہنمائی کرتے ہیں، لیکن کچھ معاملات میں ریگنگ کے واقعات بھی پیش آتے ہیں، جس کا تعلیمی اداروں کے احاطوں سے مکمل طور پر خاتمہ ضروری ہے۔ انہوں نے کہا کہ کسی نئے طالب علم کو جسمانی یا ذہنی طور پر اذیت دینا ریگنگ ہے، جس کی ہم اجازت نہیں دے سکتے۔ یہ ناقابل قبول ہے۔ لہذا یہ ایپ ہر اس طالب علم کیلئے جو اس طرح کے تجربے سے گزرتا ہے، ایک معاون اوزار ثابت ہوگا۔

وزیر موصوف نے کہا کہ یہ ایپ انڈرناٹ سسٹم پر کام کرے گا، جس پر طلبہ لاگ ان کر کے فوری طور پر اپنی شکایات درج کر سکتے ہیں۔ اس کے نتیجے میں اس سے متعلق سبھی ذمہ داروں کو فوری طور پر خبر ہو جائے گی اور کارروائی بھی فوراً شروع کر دی جائے گی۔

انہوں نے کہا کہ تحفظ کے نقطہ نظر سے یہ ایک اچھا قدم ہے، جو طلبہ کو تحفظ کا احساس کرائے گا۔ وزیر موصوف نے سختی کے ساتھ متنبہ کیا کہ جو لوگ ریگنگ میں ملوث پائے جائیں گے، ان کے ساتھ کوئی نرمی نہیں کی جائے گی اور انہیں اس ادارے میں تعلیمی سلسلہ جاری رکھنے کی اجازت نہیں دی جائے گی۔ ساتھ ہی ساتھ ان پر سخت جرمانہ عائد کیا جائے گا اور قانون کے سزا دی جائے گی۔ تاہم وزیر موصوف نے اس امید کا اظہار کیا کہ اچھے سینئر طلبہ اپنے جونیئر طلبہ کیلئے سرپرست کا کام کریں گے۔

م ن - م - ک ا

U-2464

(29.05.17)

(Release ID: 1491233) Visitor Counter : 2

